

કલમ-૪ (૧)(ખ)(૧)

સંસ્થાના કાર્યો અને ફરજોની વિગતો

સુરત મહાનગરપાલિકા જાહેર સત્તા મંડળ સાથે સંયુક્ત છે.

(૧) ડુમસ સી ફેસ ટેવ. સેલ :

સુરત શહેરના તથા દેશવિદેશના સહેલાણીઓ માટે અતિપ્રિય મનોરંજન અને આકર્ષિત તેમજ કુદરતનું એકદમ નજીકથી સાનિધ્ય અનુભવી શકાય તેવું અતિ નયનરમ્ય પ્રાકૃતિક થીમ પાર્ક/ ઈકો ટુરીઝમ પાર્ક તેયાર કરી તેનો બાળકો તેમજ વયસ્કો સુધીના તમામ વયના લોકો મનોરંજનનો લાભ લઈ શકે તે હેતુસર ડુમસ દરિયા કિનારાને અધતન પર્યટન સ્થળ તરીકે ઈકો ટુરીઝમ પાર્કનું આયોજન છે.

સદર પ્રોજેક્ટનો ફીઝીબીલીટી રીપોર્ટ, માસ્ટર પ્લાનીંગ તથા જુદા-જુદા ડી.પી.આર. તેયાર કરવા સહિત અને ત્યાર બાદ ટ્રાન્ઝેક્શન એડવાઈઝરી સર્વિસીસ સહિતની કન્સલ્ટન્ટસીનું કામ આઈ.એન.આઈ. ડિઝાઇન સ્ટુડિયો, અમદાવાદને સૌંપવામાં આવેલ છે.

સદર આયોજનની મૂળભૂત રૂપ-રેખા તથા આયોજનનાં અંગોની ટુંકી વિગત નીચે મુજબ છે.

- સદર પ્રોજેક્ટનો આશરે અંદાજીત વિસ્તાર:- ૧૦૨ હેક્ટર (૨૫૨ એકર) જમીન

ઉપરોક્ત વિસ્તાર પૈકી સુરત મહાનગરપાલિકાને ઉપલબ્ધ થયેલ આશરે : ૧૨.૨૮ હેક્ટર જમીન

સરકારી જગ્યા આશરે : ૬૬.૭૨ હેક્ટર જમીન

ફોરેસ્ટ વિભાગની આશરે : ૨૩ હેક્ટર જમીન [૧૬.૬૧ હે. (સુચિત ૧૨૦ મીટર ડી.પી./પી.પી. રોડમાં આવતો ભાગ) તથા ૮.૪૬ હે. (બાકી રહેતો ફોરેસ્ટ વિભાગનો ભાગ)]

- ઉપરોક્ત વિસ્તાર પૈકી હાલ તુરંત ૧૦.૭૨ હેક્ટર જમીન (પેકેજ-૧) ડેવલપ કરવાનું આયોજન છે (ટેન્ડર મંજૂરી હેઠળ છે).
 - પ્રોજેક્ટમાં આવરી લેવામાં આવનાર દરિયાની કુલ લંબાઈ:- આશરે ૫.૩ કી.મી.
 - સદર આધુનિક એમ્બ્યુઝમેન્ટ અને ઈકો ટુરીઝમ પાર્કના આ પ્રોજેક્ટને ૪ (ચાર) ઝોનમાં વહેચલવામાં આવ્યા છે.
- (૧) ઝોન-૧ અર્બન ઝોન, (૨) ઝોન-૨ પબ્લિક સ્પેસ - ઈકો ઝોન, (૩) ઝોન-૩ ફોરેસ્ટ - ઈકો ટુરીઝમ અને વેલનેસ ફેસેલીટી અને (૪) ઝોન-૪ ડુમસ પોર્ટ અને જેટીસનો પુર્ણવિકાસ તથા યાચ ઝોન.

ઉપરોક્ત અતિ નયનરમ્ય પ્રાકૃતિક થીમ પાર્ક/ ઈકો ટુરીઝમ પાર્ક ચારથી પાંચ વર્ષની તબક્કાવાર પ્રક્રિયામાં બનાવવાનું આયોજન વિચારવામાં આવેલ છે.

સદર પ્રોજેક્ટના અલગ અલગ પૈકી હાલ ઝોન-૧ને કુલ ૦૨(બે) પેકેજમાં ડેવલપ કરવામાં આવનાર છે. સદર આયોજન પૈકી હાલ તુરંત પેકેજ-૧ ની કામગીરી કરવાનું આયોજન છે. જે અન્વયે પેકેજ-૧ ના ટેન્ડર પ્રસિદ્ધ કરવામાં આવેલ છે. જે ટેન્ડર મંજૂરી હેઠળ છે. દરમ્યાનમાં CRZ ના કલીયરન્સ/ એપ્રૂવલ માટેની કામગીરી કન્સલટન્ટ દ્વારા પ્રગતિમાં છે. જ્યારે પેકેજ-૨ ની કામગીરી ભવિષ્યમાં કરવાનું આયોજન છે.

ફોરેસ્ટ વિભાગની આશરે ૨૩.૦૭ હેક્ટર જમીન પર ઈકો ટુરીઝમ ડેવલપ કરવાનું આયોજન માટે સુરત મહાનગરપાલિકા ફોરેસ્ટ વિભાગને ડી.પી.આર. ટેન્ડરો તેયાર કરી ફોરેસ્ટ વિભાગને સુપરત કરશે અને તેનું ડેવલપમેન્ટ ફોરેસ્ટ વિભાગ ધ્વારા કરવામાં આવનાર છે. જે અન્વયે હાલ કન્સલટન્ટ ધ્વારા ટેન્ડર તેયાર કરવાની કામગીરી પ્રગતિમાં છે.

(૨) તાપી નદી ઉપર બહુહેતુક કન્વેનશનલ બેરેજ :

સુરત શહેરમાં રૂંડ અને ભાડા વચ્ચે બહુહેતુક કન્વેનશનલ બેરેજ બનાવવાનું આયોજન હાથ ધરવામાં આવેલ છે. જેના કારણે સિંગાણપોર વિધરથી સૂચિત બેરેજ સુધી આશરે ૧૦.૦૦ કિ.મી. લંબાઈમાં ૧૮.૭૩૫ મિલિયન કયુબીક મીટર સંગ્રહક્ષમતા ધરાવતાં મીઠા પાણીના સરોવરનું નિર્માણ થશે. આ પ્રકલ્પ સાકારિત થતાં ભુર્ગભ જળના સ્તર ઊંચા આવશે, દરિયાની ખારાશ ભુગર્ભ જળમાં પ્રવેશતી અટકશે અને નદી પાર કરવા માટે એક વધારાનો માર્ગ ઉપલબ્ધ થશે.

આ કામે જાહેર નિવિદા નં. C.E.SP.CELL/01/2020-21 થી ટેન્ડર બહાર પાડવામાં આવેલ. જે અન્વયે કુલ - ૦૨ બીડર્સ (૧) DRN ઈન્સ્ટ્રુક્ચર પ્રા.લી.હુખલી, કર્ષાટક તથા (૨) યુનિક કન્સ્ટ્રક્શન, સુરત દ્વારા ટેન્ડર બીડ કરવામાં આવેલ.

આ કામે સ્થાયી સમિતિના ઠરાવ નં. ૬૦૫/૨૦૨૨, તા. ૧૯/૦૪/૨૦૨૨ થી નીચા ભાવના ટેન્ડરના ટેન્ડરર યુનિક કન્સ્ટ્રક્શન, સુરતને કેપીટલ કામગીરી પેટે રૂ.૮૨૫,૮૧,૪૧,૮૦૪/- થી કામગીરી સોંપવાનું ઠરાવવામાં આવેલ. જે અન્વયે પત્ર નં. C.E.SP.CELL/OUT/267, તા. ૧૮/૦૫/૨૦૨૨ થી Letter of Acceptance આપવામાં આવેલ. જેના સંદર્ભમાં ઈજારદાર યુનિક કન્સ્ટ્રક્શન, સુરત દ્વારા તેઓના પત્ર નં. UC/OUT/Barrage/2022-23, તા. ૨૧/૦૫/૨૦૨૨ થી Acceptance આપવામાં આવેલ.

પ્રકલ્પ બેરેજનું ટેન્ડર ત્રણ ભાગોમાં વિભાજીત કરવામાં આવેલ છે. જે મુજબ પાર્ટ – A પ્રિલિમિનરી વર્ક જેનો સમયગાળો ૬ (૬) મહિના (ચોમાસા સિવાય), પાર્ટ-B બેરેજનું બાંધકામ જેનો સમયગાળો તુ વર્ષ (ચોમાસા સિવાય) તેમજ પાર્ટ – C સંચાલન અને મરામત જેનો સમયગાળો ૧૦ (દશ) વર્ષ રાખવામાં આવેલ છે.

પ્રિલિમિનરી વર્ક પાર્ટ – A માં ટોપોગ્રાફી સર્વે, હાઇડ્રોગ્રાફી સર્વે, બેથીમેટ્રી સર્વે, જીઓટેકનીકલ ઈન્વેસ્ટિગેશન, ફલ એસ્ટીમેશન અને મોડેલીંગ, રેટીંગ કર્વ, સેડીમેન્ટ ડેટા, એફલ્ક્સ કેલ્ક્યુલેશન, ફિશ કલ્યર, વાઈફલાઈફ ડેબિટેટ, નેવિગેશન, મેથેમેટીકલ મોડેલ સ્ટડી, ફિઝીકલ મોડેલ સ્ટડી, માઈક્રો લેવલ સિલ્વેશન સ્ટડી, પોંડ સર્વે, ફિશ પાસ, સિસ્મીક સ્ટડી, ઉકાઈ ડેમ બ્રેક સ્ટડી, EIA, EMP, CRZ, GPCB, સરકારી તથા અન્ય વિભાગોની મંજુરી વિગેરે કામગીરીનો સમાવેશ કરવામાં આવેલ છે.

પાર્ટ – B કન્સ્ટ્રક્શન વર્કમાં બેરેજ તથા હાઇડ્રોમિકેનિકલ સીસ્ટમના ઘટકો જેવા કે, નદીના બંને કાઠાંના પાળાના બાંધકામ, રોડ વર્ક, પ્રોટેક્શન વર્ક માટે ડાયાફેમ વોલ અને રિટેઇનિંગ વોલ, કંટ્રોલરૂમ બિલ્ડિંગ, ઈન્સ્ટ્રુમેન્ટેશન અને ઈલેક્ટ્રીકલ વર્ક, તાપી નદીના બંને કાંઠાને જોડતો ફલાયાવોર બ્લિંજ વિગેરેની કામગીરીનો સમાવેશ કરવામાં આવેલ છે.

પાર્ટ – C સંચાલન અને મરામતની કામગીરીમાં બેરેજ અને તેના હાઇડ્રોમિકેનિકલ સિસ્ટમ, રોડ, તાપી નદીના બંને કાંઠાને જોડતો ફલાય ઓવર બ્લિંજ વિગેરેનું ૧૦ વર્ષ સુધી સંચાલન અને મરામતની કામગીરીનો સમાવેશ કરવામાં આવેલ છે.

જે અન્વયે હાલમાં ઈજારદાર યુનિક કન્સ્ટ્રક્શન, સુરત દ્વારા પ્રિલિમિનરી વર્ક પાર્ટ – A અન્વયે વિવિધ સ્ટડી, રિપોર્ટ, રોઇંગ, ઈન્વેસ્ટિગેશન, સરકારી તેમજ અન્ય વિભાગોની મંજુરીઓ મેળવવાની કામગીરી પ્રગતિ હેઠળ છે.